

## سزاے قید: جدید قانون سازی کی ضرورت

پروفیسر ڈاکٹر محمد طفیل ہاشمی ۰

گاہے گاہے بچوں اور انسانی حقوق کی تھیں پاکستان میں قیدی بچوں کو قانون سے ماوراء سائیں دینے اور ان کے حقوق نہ دینے پر سخت تشویش کا انہصار کرتی رہتی ہیں۔ اسی طرح قوی پریس کے ذریعے خواتین کی سزاے قید اور جیلوں میں ان سے فیر اخلاقی اور فیر انسانی سلوک کے بارے میں احتجاج کیا جاتا رہا ہے۔ حریت انگلیز امریہ ہے کہ پاکستان ایسے ملک میں جمل آئیں کہ تحت اسلامی نظام کا نفاذ ہماری قوی اور دستوری ذمہ داری ہے، آج تک اس بات کی ضرورت محسوس نہیں کی گئی کہ سزاے قید کا پہ حیثیت مجموعی اور خواتین اور بچوں کو سزاے قید دینے کے معاملے کا بالخصوص، کتاب و سنت کی روشنی میں جائزہ لے کر از سرنو قانون سازی کی جائے۔

تعزیرات پاکستان کو شروع سے آخر تک کھنگالیے، جو سزا سب سے عام نظر آئے گی وہ سزاے قید ہے۔ جو اپنی طوالت یا شدت کے اعتبار سے کم و بیش ہونے کے باوجود بلا امتیاز مرد، عورت، بوڑھے، جوان اور بچوں سب کو دی جاتی ہے، تھیں جرام میں بھی اور معمولی جرام میں بھی۔ گویا جو تعزیراتی سزا سب سے عام ہے، وہ سزاے قید ہے۔

اسلام کے نقطہ نظر سے تعزیرات کی مشروعیت میں حکمت یہ ہے کہ تعزیری سزا ارتکاب جرم سے باز رکھتی ہے۔ اگر کوئی شخص جرم کا ارتکاب کرچکے تو اس کی اصلاح و تائیب کرتی ہے، اور دوسرے لوگوں کو مجرم کے نقش قدم پر چلنے سے روکتی ہے۔ اس لیے ان امور کو پیش نظر رکھا جاتا ہے:-  
۱۔ ہر جرم کی سزا معاشرتی اور اجتماعی مصلحتوں کے تقاضے کے مطابق ہوتی ہے۔ اگر اجتماعی مصلحت کا تقاضا یہ ہو کہ مجرم کو تھیں سزا دی جائے تو سزا سخت تر ہوتی ہے اور اگر مصلحت تنخیف کی مقاصی ہو تو سزا میں نری برتنی جاتی ہے۔

۲۔ اگر معاشرتی مصلحت کا تقاضا یہ ہو کہ مجرم سے معاشرے کو پاک کر دیا جائے تو جرم کی نوعیت کے اعتبار سے اسے سزاے موت یا غیر محدود مدت کی قید کی سزا دی جاتی ہے۔

۳۔ جو سزا میں مجرم کی اصلاح اور معاشرے کو اس کی مجرمانہ کارروائیوں سے بچانے کے لیے دی جاتی ہیں ان میں کسی تعین سزا (مثلاً اتنے سال قید وغیرہ) پر اصرار کرنا درست نہیں بلکہ ہر فرد کی نفسیات اور ارتکاب جرم کے حالات کو دیکھتے ہوئے ایسی سزا دی جائے جس سے اس کی اصلاح ہو۔

۴۔ مجرم کی اصلاح اور اس سے انتقام لینے میں بنیادی فرق ہے۔ اصلاح کے لیے سزا کی وہی حیثیت ہے جیسے ایک باپ اپنے بیٹے کو کسی لغزش پر سرزنش کرتا ہے یا ایک طبیب مریض کی جان بچانے کے لیے آپریشن کرتا ہے۔ ان دونوں بے ظاہر بے رحمانہ کارروائیوں کے پس پرده بے پناہ رحمت و شفقت کا جذبہ موجود ہوتا ہے۔ اسی طرح جرم کے لیے سزا کے تعین میں ایک ماہر سرجن کی طرح یہ دیکھنا ضروری ہے کہ جرم کا مرض کس حد تک ہے اور مجرم کس حد تک سزا کا آپریشن برداشت کر سکتا ہے۔

۵۔ افراد معاشروں کے درمیان جو معاشرتی تفاوت موجود ہوتا ہے، سزا کے تعین میں اسے بھی پیش نظر رکھنا ضروری ہے۔ کسی بہت باعزت شخص کے لیے بعض حالات میں یہی سزا کافی ہوتی ہے کہ اسے احساس دلایا جائے کہ یہ کام اس کے منصب و مرتبے کے مطابق نہیں ہے، جب کہ کسی جرام پیشہ فرد کے لیے ان الفاظ کی کوئی اہمیت نہیں ہوتی۔ رسول اللہ نے فرمایا: اقیلوا ذوی الہیات عشر اقسام الاحدود (مسند احمد بن حنبل، ۲: ۱۸۱، نبیل الاول طلار، ۷: ۱۳۳-۱۳۴)۔ باعزت لوگوں کی معمولی لغزشوں سے صرف نظر کر لیا کرو۔

جان تک سزاے قید کے جواز کا تعلق ہے تو قرآن حکیم کی دو آیات سے اس پر استدلال کیا گیا ہے۔ پہلی آیت کے حوالے سے کہا گیا ہے کہ جو لوگ اسلامی ریاست میں فتنہ و فساد اور شر انگیزی کا ارتکاب کریں، ڈاکے ڈالیں، یا قتل و غارت کے مرتكب ہوں، ان کو ان کے جرام کی نوعیت کے اعتبار سے سزاے قید سے لے کر سزاے موت تک دی جاسکتی ہے۔

سوڑہ العائدہ میں اسی بات کی طرف اشارہ کیا گیا ہے:

إِنَّمَا جَزِئُ الَّذِينَ يَحْرَبُونَ اللَّهَ وَرَسُولَهُ وَيَسْعُونَ فِي الْأَرْضِ فَسَادًا أَنْ يُقْتَلُوا أَوْ يُصْلَبُوا أَوْ يُقْطَعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ط (العائدہ ۵: ۳۳) جو لوگ اللہ اور اس کے رسول سے لڑتے ہیں اور زمین میں اس لیے تک و دو کرتے پھرتے ہیں کہ فساد بپاکریں، ان کی سزا یہ ہے کہ قتل کیے جائیں، یا سولی چڑھائے جائیں، یا ان کے ہاتھ اور پاؤں مختلف سمتوں سے کاٹ ڈالے جائیں، یا وہ جلاوطن کر دیے جائیں۔

آیت کے مطابق مذکورہ چار سزاوں میں سے کوئی بھی سزادی جاسکتی ہے۔

دوسری آیت سورۃ النساء میں ہے:

وَالَّتِي يَأْتِينَ الْفَاجِحَةَ مِنْ تِسَائِكُمْ فَاسْتَشْهِدُوا عَلَيْهِنَّ أَزْبَعَةً مِنْكُمْ حَفَاظَ شَهِدُوا فَإِنْ يَسْكُونُهُنَّ فِي الْأَثْيُوتِ حَشْنِ يَتَوَفَّهُنَّ الْمَوْتُ أَوْ يَجْعَلَ اللَّهُ لَهُنَّ سَبِيلًا (النساء ۳: ۱۵) تحریکی عورتوں میں سے جو کوئی بے حیائی کا ارتکاب کرے تو اس پر چار گواہ لاؤ۔ اگر وہ گواہی دے دیں تو انہیں گھروں میں بند کر دو تاکہ وہ فوت ہو جائیں یا اللہ ان کے لیے کوئی اور راہ نکالے۔

احادیث کے مطابق سے معلوم ہوتا ہے کہ ایک شخص پر کوئی الزام تھا۔ رسول اکرم<sup>صلی اللہ علیہ وسلم</sup> نے اسے کچھ وقت، غالباً ۲۲ گھنٹے کے لیے نظرپرداز کیا لیکن اس پر الزام ثابت نہیں ہوا تو اسے چھوڑ دیا گیا (ابوداؤد ۲۷۸)۔ ایک دوسرے موقع پر رسول اکرم<sup>صلی اللہ علیہ وسلم</sup> نے ایسے معاملے میں کہ ایک شخص کسی کو پکڑے رہے اور دوسرا اسے قتل کر دے، یہ فیصلہ فرمایا کہ قاتل کو قصاص میں قتل کر دیا جائے اور پکڑنے والے کو عمر قید کی سزادی جائے (درقطانی ۳: ۱۷۰، بیہقی ۸: ۵۰)۔

عمد نبوی<sup>صلی اللہ علیہ وسلم</sup> اور حضرت ابو بکر صدیق<sup>رض</sup> کے دور خلافت میں باقاعدہ کوئی قید خانہ نہیں بنایا گیا۔ اس لیے بعض حتابلہ کی رائے یہ ہے کہ سزاے قید دینا سرے سے جائز ہی نہیں ہے، البتہ کسی شخص کو نظرپرداز کیا جا سکتا ہے، اس پر کوئی نگران کرنا کیا جاسکتا ہے یا اگر کوئی شخص قرض کی ادائیگی میں بلاوجہ لیت و لعل سے کام لے رہا ہو تو قرض خواہ سے کہا جا سکتا ہے کہ وہ قرض دار کا چیخپانہ چھوڑے (المفسن ۳: ۳۹۹، الطرق الحکمیۃ: ۶۲-۶۳، سبل السلام ۳: ۵۵)۔ لیکن عمد نبوی<sup>صلی اللہ علیہ وسلم</sup> یا عمد صدیق<sup>رض</sup> میں مستقل قید خانہ نہ بنانے سے سزاے قید کا ناجائز ہونا ثابت نہیں ہوتا کیونکہ اس وقت ضرورت نہیں کبھی کبھی ہو گی، جب کہ حضرت عمر<sup>رض</sup> نے اپنے دور خلافت میں مکہ میں صفوان بن امیہ کا مکان چار ہزار درہم میں خریدا اور اس میں ہجوں کو شاعر الحطیب کو قید کیا، التعبیمی کو جو قرآن حکیم کی بعض آیات کے بارے میں اوٹ پنائگ باتیں کرتا تھا قید رکھا، اور ابو محب حق الشفیعی کو بار بار شراب نوشی کی وجہ سے قید کیا۔ حضرت عثمان غنی<sup>رض</sup> نے ایک پیشہ در چور اور تھنگ خانی بن الحارث کو عمر قید کی سزادی۔ اسی طرح حضرت علی<sup>رض</sup> نے بھی کچھ لوگوں کو قید کیا (الطرق الحکمیۃ: ۱۰۲، الفضیلۃ الرسول: ۵، التعزیز فی الشریعۃ الاسلامیۃ: ۲۹۶)۔

فقہاء اسلام نے قرآن و حدیث میں سزاے قید کے جواز کے تمام دلائل کی روشنی میں یہ بتایا ہے کہ قید کی صرف درج ذیل تین صورتیں جائز ہیں:

- کوئی شخص پیشہ در مجرم ہے اور لوگوں کو اس کے شرے بچانے کا بجز اس کے، کوئی طریقہ نہیں ہے کہ اسے قید کر دیا جائے۔ اسے تاہیات یا توبہ کر کے اپنی اصلاح کرنے تک سزاے قید دی جائے۔

۲۔ جس کے ذمے اللہ یا بندے کا کوئی حق ہے اور وہ شرعی جواز کے بغیر اس حق کی اداگی میں کوتاہی کر رہا ہے۔ اسے اس وقت تک قید رکھا جاسکتا ہے جب تک وہ حق ادا نہ کرے۔  
 ۳۔ جس شخص پر کوئی الزام ہے اسے قید کیا جاسکتا ہے تا آنکہ اس کی ضمانت نہ ہو جائے یا اس کے بارے میں تحقیق تکملہ نہ ہو جائے۔

ان تینوں صورتوں کے پیش نظریہ کمنادرست ہے کہ سزاے قید کی مدت مقرر کرنا، یا اسے عمومی سزا کے طور پر روانہ دینا اسلامی قانون تعزیرات سے مطابقت نہیں رکھتا۔ کیونکہ اول الذکر مجرموں کو ساری عمر معاشرے سے الگ رکھنے کی ضرورت ہوتی ہے، اس لیے انھیں تاحیات سزاے قید دی جاتی ہے۔ البتہ ان کے لیے توبہ کا دروازہ ہر وقت کھلا ہے اور توبہ سے مراد زبانی کلائی توبہ نہیں بلکہ اصلاح احوال ہے، یعنی وہ کسی بھی وقت اپنی زندگی کا نجح بدل کر معاشرے میں واپس آسکتے ہیں۔ دوسری صورت میں قید کا مقصد سزا دینا نہیں ہے بلکہ حقوق کی اداگی ہے اور جو نی وہ شخص حق ادا کر دے اسے فوری طور پر رہنمائی مل جاتی ہے۔ جب کہ تیسرا صورت میں اسلامی قانون عدل کا تقاضا ہے کہ جس قدر جلد ممکن ہو، تحقیق کر کے اگر جرم ثابت ہو جائے تو سزا دی جائے ورنہ چھوڑ دیا جائے۔ چنانچہ رسول اللہ نے صرف ۲۳ گھنٹے بعد، اور ایک دوسرے واقعے میں تقریباً ایک گھنٹے بعد ایسے ملزم کو رہا کرنے کا حکم دے دیا تھا (نیل الاولطار)۔

۱۵۸-۱۵۹

جمل تک خواتین کی سزاے قید کا تعلق ہے تو قرآن حکیم کے صریح الفاظ یہ ہیں ”انھیں گھروں میں بند کر دو“ (النساء ۳: ۱۶)۔ اس سے معلوم ہوتا ہے کہ خواتین کو جیل خانوں میں بھیجا قرآن حکیم کی نشا کے مطابق نہیں ہے۔ قرآن کریم کی رو سے اگر انھیں قید کرنا پڑے تو انھیں گھروں میں، جیل ان کے محروم رشتہ داروں کی آزادا نہ آمدورفت ہو اور ان کی عزت و عصمت کے تحفظ کے مسائل نہ پیدا ہوں، وہاں قید کیا جائے۔ اور اگر خواتین کو جیل خانوں میں ہی بھیجا ہو تو اس کے لیے ضروری ہے کہ ان کے جیل خانے انھیں اسی طرح تحفظ مہیا کرنے والے ہوں جیسا کہ ایک خاتون کو اپنے گھر میں حاصل ہوتا ہے۔ نیز قرآن حکیم کی آیت (البقرہ ۲: ۲۲۶) کی روشنی میں کسی بھی شادی شدہ جوڑے کو چار ماہ یا اس سے زائد ایک دوسرے سے الگ رکھنا جائز نہیں۔ اسی اصول کی بناء پر حضرت عمرؓ نے تمام شادی شدہ فوجیوں کو چار ماہ کے بعد لازمی پر گھر بھیجنے کے احکامات جاری کیے تھے (شیلی نعمانی، الفدروق، ص ۳۲۵)۔ چنانچہ کسی بھی شادی شدہ مرد یا خاتون کو سزاے قید دینے ہوئے قرآن حکیم کے اس حکم کو پیش نظر رکھنا ضروری ہے۔

تمبلغ بچوں کو سزاے قید دینے کے بارے میں فقہا کی آراء کا حاصل یہ ہے کہ اگر تمبلغ لڑکا خود کا رو باریا تجارت کرتا ہو اور کسی کا ایسا مالی نقصان کر دے جو قتل تعزیر ہو تو اس لڑکے کے بجائے، اس کے باپ یا

سرپرست کو اس وقت قید رکھا جائے جب تک کہ مالی نقصان پورا نہیں کیا جاتا۔ کیونکہ بچے کا جرم درحقیقت والدین یا سرپرست کی تربیت کی خامی ہے جس کی اسے سزا لمنا چاہیے۔ بعض علمائے اس صورت میں بچے کو اس وقت تک قید رکھنے کی اجازت دی ہے جب تک والدین یا سرپرست نقصان کی تلافی نہ کر دے (المبسوط ۹۱:۲۰)۔

فوج داری جرائم میں بچے کو سزا کے طور پر قید نہیں رکھا جاسکتا، البتہ تاویب اور اصلاح کے لئے اسے قید کیا جاسکتا ہے بشرطیکہ سزاے قید موجب اصلاح ہو۔ اکثر فقہاء کی رائے یہ ہے کہ عورتوں کی طرح بچوں کو بھی ولی یا سرپرست کے گھر قید کیا جائے۔ انہیں عام قید خانوں میں نہ رکھا جائے (حاشیہ ابن علی الدین ۴: ۲۵۸، ۳۲۶: ۵ المفتی ۸: ۱۱۵)۔

اگر سزاے قید کو اس پہلو سے دیکھا جائے کہ تعزیریاتی سزا میں جو حکمت و مصلحت کا رفرما ہوتی ہے، کیا سزاے قید سے وہ مقاصد حاصل ہوتے ہیں؟ تو درج ذیل امور سامنے آتے ہیں:

۱۔ قید کی سزا بجائے خود ملکی ترقی کے لئے سدرہا ہے۔ اگر اس بات کا حساب کیا جائے کہ ملک بھر میں قیدیوں کی کل تعداد کتنا ہے اور اس میں سے کتنے ایسے ہیں جو اپنی ملاحتیں پیدا آوری کاموں میں صرف کر کے ملک کی تعمیر و ترقی میں حصہ لے سکتے ہیں لیکن باوجود کوشش کے ان کے لئے جیل خانوں میں مناسب کام ممیا نہیں کیے جاسکے تو چشم کشا صورت حال سامنے آئے گی۔ ان کی ملاحتیں اور قوت کا رضائیک ہوتی ہے۔ اس سے ایک طرف قوی آدمی میں کمی واقع ہوتی ہے اور دوسری طرف ان کے اخراجات اور ان کی وجہ سے جیل خانوں پر اٹھنے والے بھاری اخراجات قوی خزانے پر بوجھ بنتے ہیں، جب کہ سزاے قید کے علاوہ بھی تحریرات کے ایسے طریقے ہیں جن کو ہر ووئے کار لارا کر لوگوں کو جرائم سے باز اور محفوظ رکھا جاسکتا ہے۔ اور اتنی بڑی تعداد میں لوگوں کو کام سے معطل کر کے ان کے اخراجات قوی خزانے پر ڈالنے کے عمل کو بھی ختم کیا جاسکتا ہے۔

۲۔ اگر سزاے قید سے کوئی اصلاح کی صورت پیدا ہوتی تو اتنے بھاری اخراجات برداشت کرنے کا جواز بھی تھا۔ لیکن مشاہدات و تجربات سے معلوم ہوتا ہے کہ قید خانے اصلاحی مرکز بننے کے بعد جرائم کی تربیت کے مرکز ہیں۔ جیلوں میں بسا اوقات ایسے لوگ بھی چلے جاتے ہیں جو طبعاً اور حقیقتاً جرائم پیشہ نہیں ہوتے بلکہ کسی اقلتی حادثے میں ان سے کوئی جرم سرزد ہو جاتا ہے اور وہ جرائم سے نفرت کرتے ہیں لیکن جب ایک بار جیل یا تراکر آتے ہیں تو وہاں انہیں ایسے ایسے مہرین فن کی صحبت میسر آتی ہے کہ ان پر ایک نئی دنیا کے دروازے کھل جاتے ہیں۔ عیوب اور بدناہی کا جو داغ، دامن پر ایک بار اتفاقاً لگ چکا ہوتا ہے وہ اسے فن کی بلندیوں تک پہنچانے کا عزم لے کر جیل سے باہر آتے ہیں۔

۳۔ سزاے قید میں غالباً سرے سے یہ صلاحیت ہی نہیں ہے کہ وہ جرائم سے باز رکھنے میں ایک موثر عامل ثابت ہو، کیوں کہ اخداد و شمار سے یہ بات ثابت ہوتی ہے کہ جو لوگ جتنی سخت سزاے قید بھگت کر آتے ہیں، باہر آکر اسی قدر بڑا جرم کر کے واپس قید خانے پہنچ جاتے ہیں۔ اگر سزاے قید جرائم سے باز رکھنے میں موثر ہوتی تو سزا بھگت کر آنے والے افراد دوبارہ ان جرائم کا ارتکاب نہ کرتے۔

۴۔ سزاے قید کا ایک اور اثر یہ دیکھنے میں آیا ہے کہ اس کی وجہ سے احساس ذمہ داری ختم ہو جاتا ہے۔ جو شخص ایک طویل مدت تک اپنے افراد خانہ کی ضروریات کی کفالت کی ذمہ داریوں سے دور، سرکاری ننان فنکے پر پورش پاتا ہے، اس کے دل سے رفتہ رفتہ یہ احساس ہی جاتا رہتا ہے کہ آدمی کو اپنی اور اپنے کنبے کی ضروریات کی کفالت کے لئے خود جدوجہد کرنی چاہیے۔ مزید برآل معاشرے میں ایک ایسا طبقہ پیدا ہو جاتا ہے جو اپنی سزاے قید کو باعث تحریر سمجھتا ہے اور اسے پر امن شریوں سے کیش کرواتا ہے۔ چنانچہ تمام شریوں میں نہاد پسلوانوں کے گروہ جو شریوں سے بھتہ وصول کرتے ہیں اور ان پر اپنا رعب و بدپر رکھتے ہیں، ہمارے جیل خانوں کی پیداوار ہیں۔ اور جب ان ہی پسلوان نما افراد کو سیاسی مقاصد کے لئے استعمال کیا جائے تو پورے معاشرے کی نیام کا ر جرائم پیشہ طبقے کے ہاتھ میں آجائی ہے جو کسی بھی ملک، قوم اور معاشرے کے لئے بہتری کا آخری درجہ ہے۔

۵۔ جیل خانوں میں غیر صحیت مند محول، طبی سولتوں کی کمی، جگد کی قلت اور افراد کی کثرت کے باعث کوئاگوں طبی اور اخلاقی مسائل پیدا ہوتے ہیں۔ چنانچہ قیدی بے شمار جلدی، صدری اور جنسی امراض لے کر معاشرے میں سچیل جاتے ہیں۔

انھی اسباب کی بہانہ پر اسلامی نظام تعزیرات میں سزاے قید کو کبھی عمومی پذیرائی حاصل نہیں ہوئی۔ سزاے قید کی حیثیت روز مرہ کی چھوٹی چھوٹی براہیوں کے سدباب کے لئے معمولی سزاکی تھی کہ چند روز کسی شخص کو قید میں رکھ کر تنبیہ کر دی جائے۔ اور ایسے لوگ چونکہ دوبارہ جیلوں میں نہیں آتے اور ان کی تعداد بھی زیادہ نہیں ہوتی اور جیلوں میں ان کا قیام بست مختصر ہوتا ہے، اس لئے اس سے وہ خرایاں پیدا نہیں ہوتیں جو طویل سزاے قید کا ورش ہیں۔ اس طریق کار کی وضاحت امام ابو یوسف ”کی اس تحریر سے بھی ہوتی ہے جو انہوں نے ہارون الرشید کی درخواست پر اس کی حکومت کے لئے نظام کار کے طور پر تیار کی تھی۔ وہ لکھتے ہیں:

اگر آپ حدود کے فناز کے لئے احکام جاری کر دیں تو قیدیوں کی تعداد کم ہو جائے گی اور جرائم پیش لوگ اپنی شرارتوں سے باز آ جائیں گے۔ قیدیوں کے معاملات پر توجہ دینا بہت ضروری ہے۔ اس لئے آپ اپنے حکام کو ہدایت کر رکھ کہ ہر چند روز کے بعد قیدیوں کے معاملات کا جائزہ لیں۔ جسے سزا

وہی ہو، سزادے کر آزاد کر دیں اور جس پر جرم ثابت نہیں ہوا، اسے فوراً چھوڑ دیں اور سزادے نے میں حد سے تجاوز نہ کریں (كتاب الخواجہ)۔

تمام اسلامی فقہاء تعزیر کے طور پر بدفنی سزا (کوڑے مارنا) دے کر مجرم کو فوری طور پر رہا کرنے کے قائل رہے ہیں تاکہ وہ اپنے جرم کی سزا بھگت کر اپنی روز مرہ زندگی میں واپس چلا جائے اور آئندہ کے لیے محاط زندگی گزارے۔ یاد رہے کہ اسلامی نظام تعزیرات کے کوڑوں اور مارشل لائی کوڑوں میں زمین و آسمان کا فرق ہے۔ تعزیری کوڑے کا مقصد سزا رہتا ہے۔ جان سے مارنا، زخمی کرنا یا ٹاکارہ کروانا نہیں ہے۔

ان تمام امور کے علاوہ یہ بات بھی قابل غور ہے کہ قیدیوں کی دیکھ بھال اور ان پر اٹھنے والے اخراجات جو ہر سال کروڑوں تک پہنچ جاتے ہیں، سرکاری خزانے سے پورے کیے جاتے ہیں۔ ان اخراجات کو پورا کرنے کے لیے ملک کے شری نیکس ادا کرتے ہیں۔ گویا قیدیوں کے اخراجات کی ذمہ داری اس معاشرے پر ڈال دی گئی ہے جس کے خلاف جرم کر کے وہ سزاے قید بھگت رہے ہیں۔ اس کا واضح مطلب یہ ہے کہ ایک طرف معاشرہ جرام پیشہ افراد کے ہاتھوں زخم خورده ہے اور دوسری طرف اپنے خلاف جرم کرنے والوں کی کفالت کی ذمہ داری کے زیر بار ہے۔ اس صورت حال میں یہ کہنا بے جانہ ہو گا کہ سزاے قید کی صورت میں اصل سزا معاشرے کے بے گناہ افراد کو دی جاتی ہے جو دو گناہ ہے، زیادتی کا ٹکارا بننے کی اور نیکس دے کر مجرموں کو پالنے کی بھی۔ کیا قانون ساز اداروں کا فرض نہیں ہے کہ وہ ان حقائق پر غور کریں؟

ہماری تجویز یہ ہے کہ تعزیرات پاکستان اور اس نوعیت کے دوسرے قوانین کا جائزہ لے کر تعزیری نظام کی اصلاح کے لیے اقدام کیا جائے یا وفاقی شرعی عدالت جس کے پاس کتاب و سنت کی روشنی میں قوانین کا اذیکو جائزہ لینے کا اختیار موجود ہے، اپنے اختیارات کو بروئے کار لاتے ہوئے موجودہ قوانین کو جانپنے کے اقدامات کرے۔ سب سے بہتر طریقہ کار یہ ہو گا کہ تعزیرات پاکستان میں پوند کاری کے بجائے پورے تعزیراتی قانون کو کتاب و سنت کے مطابق مدون کر کے اسے قانون ساز اداروں سے منظور کرایا جائے۔

-----

ترجمان القرآن کا ذرائع اسالانہ اندرون ملکیت کے لیے اب ۲۰۰ روپے سالانہ ہے۔ بیرون ملک شرح میں بھی ۵۰ روپے کا اضافہ ہوا ہے۔ تفصیل پلے سمجھے پر ملاحظہ فرمائیے۔